

Беларускі УНІВЕРСІТЭТ

ОРГАН ПАРТКОМА, РЭКТАРАТА, МЯСЦКОМА, КАМІТЭТА КАМСАМОЛА І ПРАФКОМА
БЕЛАРУСКАГА ОРДЭНА ПРАЦОУНАГА ЧЫРВОНАГА СЦЯГА ДЗЯРЖАУНАГА
УНІВЕРСІТЭТА ІМЯ У. І. ЛЕНІНА

№ 25 (1061) ● Чацвер, 12 верасня 1974 г. ● Цана 2 кап. ● Газета выходзіць з 1935 г.

УКАЗ ПРЭЗІДЫУМА ВЯРХОУНАГА САВЕТА БССР

Аб узнгароджанні тав. ЧЫГІРА В. Ф. Ганаровай граматай
Вярхоўнага Савета Беларускай ССР

За шматгадовую навукова-педагагічную і грамадскую работу і ў сувязі з пяцідзесяцігодзем з дня нараджэння ўзнгародзіць дэкана юрыдычнага факультэта Беларускага дзяржаўнага ордэна Працоўнага Чырвонага Сцяга універсітэта імя У. І. Леніна прафесара Чыгіра Васіля Фёдаравіча Ганаровай граматай Вярхоўнага Савета Беларускай ССР.

Старшыня Прэзідыума Вярхоўнага Савета БССР
Ф. СУРГАНАУ.

Сакратар Прэзідыума Вярхоўнага Савета БССР
Л. ЧАГІНА.

6 верасня 1974 года. г. Мінск.



У інстытуце павышэння кваліфікацыі выкладчыкаў пры БДУ адбыўся сход, прысвечаны чарговому—траціму — набору слухачоў.

З пажаданнем поспехаў да выкладчыкаў, якія з'ехаліся ў Мінск з усіх куткоў краіны, звярнуўся міністр вышэйшай і сярэдняй спецыяльнай адукацыі М. М. Мяшкоў. Ён падкрэсліў у сваім выступленні, што работа ІПК садзейнічае паспяховаму вырашэнню праб-

НАВІНЫ

лем ідэйнага выхавання моладзі.

У перспектыве, адзначыў міністр, — будаўніцтва спецыяльна абсталяванага корпусу для інстытута.

Гасцінна сустрэў універсітэт дэлегацыю з ГДР — навучэнкаў будаўнічых вучылішчаў акругі Галле. Гасці

зрабілі экскурсію па БДУ, аглядзелі вылічальны цэнтр, фотавыстаўкі, заалягічны і мінералагічны музеі.

Студэнты філфака Л. Тарасюк і К. Куксо будучы прадстаўляць БДУ на семінары творчай моладзі, які адбудзецца хутка ў г. Брэсце.

Міжнародны студэнцкі лагер «Сачоўка» пад Варшавай стаў на лета родным домам для студэнтаў-танцораў народнага ансамбля «Крыжачок». Удзельнікі ансамбля выдатна адпачылі, прачыталі многа лекцый аб Беларусі, універсітэце. Жыхары г. Плоцка, рабочыя мясцовага нафтаперагоннага заводу з захапленнем глядзелі выступленні «Крыжачка».

ПРЫМАЙ, БДУ, ПАПАЎНЕННЕ

— Абушэнка...

— Алепіна...

У дрыжачых руках першых шчасліўчыкаў б'ецца цёмна-вішнёвае полымя студэнцкіх білетаў з ганаровым надпісам «Белдзяржуніверсітэт». Напружана-нецярыпліва замерлі тыя, хто яшчэ не стаў уладальнікам запаветнай кніжачкі...

Мы на ўрачыстай лінейцы, прысвечанай уручэнню першакурснікам гістарычнага факультэта студэнцкіх білетаў. Прыслухоўваемся да першых уражанняў:

— Ой, дзяўчаты, я ж ноччу ўсё гэта сніла...

— А ў мяне «шчаслівы» нумар...

Знаёмімся. Вось што гаворыць Ала Дзям'ян:

— Да паступлення я працавала ў калгасе звеннявой паляводчага звяна. Усё яшчэ не магу паверыць, што я ўжо студэнтка. Сваё будучае студэнцкае жыццё ўяўляю так: будзе весела, цікава, будзе і цяжка. Трэба прыласці шмат намаганняў, вучоба — справа сур'ёзная. Пасля універсітэта пайду працаваць настаўніцай, гэта мне да спадабы...

У той дзень мы чулі часта такія вось крыху сумбурныя ад хвалявання, але шчырыя выказванні першакурснікаў, распытвалі аб талентах, здольнасцях. Аказалася, знаёмая нам Ала—дэкламатар, яе аднакурснік Валодзя Бугаёў—фотаамаатар.

— Што вы адчуваеце, трымаючы білет?—пытанне да сябровак Ніны Кулак, Любы Шэўнінай, Тоні Лапо.

— Не хапае слоў, каб выказаць свае адчуванні. Гэта доўгачаканы дзень, і ён нам запомніцца назаўсёды.

— Мы вучыліся восем месяцаў на падрыхтоўчым факультэце. Універсітэт даўно лічылі родным домам. Але толькі цяпер, сёння, знік нябачны бар'ер, што

аддзяляў нас ад сапраўднага студэнцтва.

Тым часам уручэнне білетаў закончылася. Іраіда Осіпаўна Царук, дэкан факультэта, пытае:

— Усе атрымалі студэнцкія білеты?

— Не, я застаўся...

Бялявы хлапчына смела накіроўваецца да стала. Парадак пракаціўся дружалюбна і смех. Праз хвіліну непаразумеце ўладжана. Стройнай калонай перша-

курснікі ідуць на плошчу да помніка У. І. Леніну. Наперадзе—сцяганосец В. Левашэвіч.


Бяром кароткае інтэрв'ю ў Іраіды Осіпаўны.

— Якімі б Вы хацелі быць навучкоў?

— Канешне, вартымі звання студэнта гістарычнага факультэта, каб несці, працягвалі далей нашы слаўныя традыцыі, выдатна вучыліся, былі загартаванымі байцамі ідэалагічнага фронту.

А перад Домам урада тым часам выцягнуўся шырокі ланцуг юнакоў і дзяўчат. Прымай, Ільіч, клятву юных!

С. ШЫДЛОЎСКАЯ.



ВІНШАВАННЕ СЯБРАМ

Напярэдадні свята балгарскага народа ў адрас рэктара Сафійскага ордэна Георгія Дзімітрова універсітэта імя К. Ахрыдскага прафесара Сандава Благавеста было накіравана віншаванне рэктара БДУ прафесара У. М. Сікорскага, у якім гаворыцца:

«Ад імя калектыву Беларускага ордэна Працоўнага Чырвонага Сцяга дзяржаўнага універсітэта імя У. І. Леніна сардэчна віншую Вас і ўвесь калектыв універсітэта з вялікім нацыянальным святам балгарскага народа—30-й гадавінай сацыялістычнай рэвалюцыі ў Балгарыі.

Перамога сацыялістычнай рэвалюцыі ў Балгарыі адкрыла шырокія магчымасці


для працоўных удзельнічаць у палітычным жыцці, ва ўмацаванні эканамічнай магутнасці вашай краіны, развіцці культуры, навукі і мастацтва балгарскага народа. Яркім сведчаннем гэтага з'яўляюцца вялікія дасягненні вашага універсітэта ў падрыхтоўцы кваліфікаваных кадраў для народнай гаспадаркі вашай краіны.

У дзень урачыстага святкавання 30-годдзя сацыялістычнай рэвалюцыі ў Балгарыі жадаем вам, дарагія сябры, далейшых поспехаў у вашай творчай працы, развіцці навукі на карысць радзімы.

Мы даражым далейшым умацаваннем супрацоўніцтва паміж Сафійскім і Беларускамі універсітэтамі.

Няхай і далей вiтнее непарушная дружба балгарскага і савецкага народаў!

9 ВЕРАСНЯ БРАЦКІ БАЛГАРСКІ НАРОД АДЗНАЧЫЎ ЗНАМЯНАЛЬНЫ ЮБІЛЕЙ — 30-ГОДДЗЕ САЦЫЯЛІСТЫ ЧНАЙ РЭВАЛЮЦЫІ



Дзімітр СТЭФАНАУ

ВЕРАСЕНЬ

Поўнае запашиа спелых яблыкаў
Я набраў для вас,
Чырвонаармейцы.
Вы стаялі на грузавіку

Так высока, што здалося, ў небе
Вашы усмешкі і зоркі мне свяцілі.

Вы саскоквалі дадолу з зоркамі,
Вы саскоквалі ў гімнасцёрках пыльных,
Вы саскоквалі з мужчынскімі абдымкамі.
І ў мяне за пазухай аб яблыкі
Надта сэрца стукалася моцна.

Яблыкі я раздаваў: бярыце!
Вашы словы рускія зліталіся
На губах
ад сонечнага соку.

Яблыкі я раздаваў салодкія,
Яблыкі я раздаваў крамяныя,
Яблыкі духмяныя даваў я,
Даставаў з запазукі хлапечай
Вам, братушкі, чырвонаармейцы.

Поўнае запашиа спелых яблыкаў...
Нават не заўважыў сам нарэшце,
Як з чырвонымі пладалі разам
Я і сэрца вам аддаў сваё.

КУРСАМ САЦЫЯЛІЗМУ

Брацкі балгарскі народ і яго сябры за мяжой адзначылі знамянальны юбілей—30-годдзе сацыялістычнай рэвалюцыі, 9 верасня 1944 года — дзень устанавлення народнай улады — залатымі літарамі ўпісан у трынаццацігадовую гісторыю Балгарыі. Упершыню працоўныя масы, безваротна лакончыўшы з капіталістычнай эксплуатацыяй, сталі паўнаўладнымі гаспадарамі свайго лёсу.

В'езд Балгарскай камуністычнай партыі — першы пасля перамогі народнай улады — прыняў разгорнутую праграму сацыялістычнага будаўніцтва ў краіне.

У выніку высокага працоўнага энтузіязму, творчай ініцыятывы мас і ўсебаковай дапамогі Савецкага Саюза Балгарыя за гады першых дзвюх пяцігодак, кожная з якіх па сваёму значэнню была роўная многім дзесяцігоддзям, дабілася вялікіх поспехаў у развіцці ўсіх галін народнай гаспадаркі. VII з'езд Балгарскай камуністычнай партыі абвясціў перамогу сацыялізму. У краіне перамога сацыялістычны спосаб вытворчасці.

Наступны этап развіцця Народнай Рэспублікі Балгарыі непарыўна звязан з краўсавіцкім (1956 г.) пленумам ЦК БКП, які ў якасці галоўнай задачы вылучыў працяг і завяршэнне пабудовы сацыялістычнага грамадства шляхам далейшага стварэння (Працяг на 3-й стар.).

